



Reġjun Għawdex

Laqgħa Nru 70/2017

Minuti tas-sebghin laqgħa tal-Kumitat Reġjonali Għawdex li saret fis-Sala Saverio Cassar fl-Uffiċċju Reġjonali nhar it-Tlieta 26 ta' Deċembru 2017 fis-7.00p.m.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Preżenti	Sur Emanuel Mintoff	-
Ta' Kercem	Sur Mario Azzopardi	Preżenti	Sur Paul Mizzi	-
Il-Munxar	Sra Carmena Said	Indisposta	Sur Robert Mallia	Assenti
In-Nadur	Sur Edward Said	Assenti	Sur Eucharist Camilleri	Assenti
Il-Qala	Sur Paul Buttigieg	Preżenti	Sur Jesmond Borg	-
San Lawrenz	Sur Noel Formosa (Viċi-President)	Assenti	Sur Anthony Formosa	Assenti
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Preżenti	Sur Aaron Agius	-
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

70.1 Qari, kunsiderazzjoni u approvazzjoni tal-Minuti tal-laqqgħa preċedenti

70.1.1 Intqalgħet it-talba tal-bidu.

70.1.2 Il-President Dr Samuel Azzopardi fetaħ il-laqqgħa billi ta' merħba lill-membri preżenti fl-Uffiċċji Reġjonali l-godda li ġew inawgurati nhar il-Ħadd, 29 ta' Ottubru 2018 u b'mod partikulari fis-Sala l-gdida li ser tkun qegħda tospita ir-Reġjun Għawdex matul il-laqqgħat u li bi qbil unanimu kienet isemmiet għal Saverio Cassar (29.12.1746 – 16.12.1805) Arcipriet u Gvernatur Ġenerali ta' Għawdex li nhar it-28 ta' Ottubru 1798 kien ħareġ rebbieħ flimkien mal-poplu Għawdx i fuq il-qawwiet Franciżi u li għall-ewwel darba kien jeżisti l-Istat ta' Għawdex, stat indipendenti minn Malta, taħt il-protezzjoni tar-Re ta' Sqallija.

70.1.3 Wara li din l-akkoljenza storika għar-Reġjun Għawdex ġiet milqugħa b'applaws mill-membri preżenti, għax dan hu l-ewwel Uffiċċju Reġjonali li r-Reġjun Għawdex kien qiegħed jopera minnu, inqraw il-minuti tas-sitta u disgħin(69) Laqqgħa u ġew approvati unanimament.

70.2 Punti imqajjma mill-Minuti

70.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħa preċedenti li kienu għadhom kif inqraw sabiex tkompli d-diskussjoni dwarhom.

70.2.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-iżviluppi li kien hemm fir-rigward:

- *Inizjattiva Finanzjarja - Community Innovation Fund* – fejn is-Segretarju Eżekuttiv bi pjaċir informa lill-membri preżenti li r-Reġjun Għawdex kien ġie mistieden jiffirma ftehim mad-Dipartiment għall-Gvern Lokali u fil-preżenza tas-Segretarju Parlamentari għall-Gvern Lokali l-Onor. Silvio Parnis, li bih il-Proġett kif propost mill-Kunsill Lokali Għarb u sottomess mir-Reġjun Għawdex ikun jista' jitwettaq skont il-pattijiet u l-kundizzjonijiet elenkati f'dan il-ftehim u li jridu jiġu onorati mir-Reġjun Għawdex;
- *Inizjattiva Finanzjarja - Għoti mill-Ġdid ta' Tarmak lill-Toroq fir-Responsabbiltà tal-Kunsilli Lokali* – fejn is-Segretarju Eżekuttiv bi pjaċir informa ukoll lill-membri preżenti li fl-istess okkażjoni imsemmija aktar qabel, ir-Reġjun Għawdex kien ġie mistieden jiffirma *Memorandum of Understanding* mad-Dipartiment għall-Gvern Lokali u fil-preżenza tas-Segretarju Parlamentari għall-Gvern Lokali l-Onor. Silvio Parnis, li bih ir-Reġjun ser jingħata l-allokkazzjoni riveduta ta' €125,000; kif ukoll dwar il-fatt li d-Dipartiment kien laqa' t-talba mressqa mir-Reġjun Għawdex f'isem il-Kunsilli Lokali partecipanti b'ittra datata 16 ta' Ottubru 2017 sabiex jingħataw estensjoni minħabba li kienu esprimew il-prokkupazzjoni tagħhom u saħħqu li għandu jingħata aktar żmien sabiex jitlestew il-proġetti relatati kollha, u li din l-estensjoni kienet ingħatat filwaqt li kienet tesigi li dawn il-proġetti jridu jitlestew sa mhux aktar tard mit-28 ta' Frar 2018;
- *Inizjattiva Finanzjarja - Local Government Culture Fund 2018-2020 - Tieni Sejħa* – fejn is-Segretarju Eżekuttiv informa lill-membri preżenti li r-Reġjun Għawdex għadu qiegħed jistenna mingħand id-Dipartiment għall-Gvern Lokali jekk l-applikazzjoni tiegħu ġietx aċċettata jew mod ieħor u li huwa infurmat li għadha għaddejja l-evelwazzjoni tal-applikazzjonijiet rispettivi;
- *Proposti Baġit 2018* – fejn is-Segretarju Eżekuttiv għarraf lill-membri preżenti li b'rabta mat-talba mressqa mir-Reġjun Għawdex għall-attenzjoni tal-Ministru tal-Finanzi u fejn intalbet l-interċessjoni tad-Dipartiment għall-Gvern Lokali sabiex fl-2018 ir-Reġjun jingħata allokkazzjoni finanzjarja ta' darba li tammonta għal €323,382.50c biex bihom ikunu jistgħu jinxtraw u jitwaħħlu dawk il-lanterni godda neċessarji u li huma identifikati fir-rapport kummissjonat minnu sabiex jiddawlu dawk il-partijiet mudlama riżultat ta' dan il-proġett pilota, ir-Reġjun kien ġie mgħarraf b'mod informali li ser jingħata parti mill-ammont rikjest iżda mhux kollu u li sal-lum id-Dipartiment kien għadu ma ta' l-ebda indikazzjoni ta' kemm hu mistenni li ser ikun dan l-ammont biex ir-Reġjun ikun f'pożizzjoni li jiddeciedi kif jinqasam l-ammont bejn il-Kunsilli Lokali rispettivi;
- *It-trasferiment tar-Reġjun Għawdex għall-premises godda* – fejn is-Segretarju Eżekuttiv għarraf lill-membri preżenti li meta l-Kumpanija ta' Periti li aġġudikaw l-Espressjoni ta' Interess kienu ġew avvicinati sabiex jiggwidaw ukoll lir-Reġjun dwar x'jonqos li jsir biex l-Uffiċċji Reġjonali jkunu aċċessibbli għall-persuni bi bżonnijiet differenti ukoll, il-Perit Stellini f'isem il-Kumpanija pArc kien

ser jispezzjona l-Uffiċċji fil-ġranet li ġejjin u li kolloxx jindika li r-Regjun ser ikun mitlub jissottometti applikazzjoni sħiħa mal-Awtorità tal-Ippjanar minħabba s-sensittività tal-materja; Rigward ix-xiri ta' għamara għall-Uffiċċji l-godda, is-Segretarju Eżekuttiv għarraf lill-membri preżenti li din il-materja kienet ser tiġi diskussa aktar tard f'din il-laqqgħa;

- *It-Trasferiment ta' Haddiema mar-Regjun Għawdex* – fejn is-Segretarju Eżekuttiv bi pjaċir informa lill-membri preżenti li wara r-Regjun Għawdex flimkien mad-Direttur u s-Segretarju Permanenti fi fi ħdan il-Ministeru għall-Ġustizzja, il-Kultura u l-Gvern Lokali kienu approvaw it-trasferiment tas-Sur Vincent Xerri mar-Regjun Għawdex, il-Ministeru għal Għawdex kien sussegwentament ċeda ukoll lis-Sur Xerri nhar it-Tnejn 27 ta' Novembru, 2017 u li għalhekk is-Sur Xerri kien beda jaħdem mar-Regjun Għawdex mill-istess ġurnata;
- *Ħatra ta' Deputat Segretarju Eżekuttiv* - fejn is-Segretarju Eżekuttiv informa lill-membri preżenti li l-Ministru kien reġa' approva l-estensjoni tal-Ħatra tas-Sinjura Miriam Attard bħala Deputat Segretarju Eżekuttiv tar-Regjun Għawdex b'effett mill-4 ta' Ottubru 2017, filwaqt li r-Regjun kien ġie mistieden mid-Dipartiment għall-Gvern Lokali sabiex kemm-il darba ma' kienx hemm tibdil fil-persuna nominata, l-istess persuna kienet ser tibqa' meqjusa bħala il-persuna miżmuma mir-Regjun Għawdex biex isservi bħala Deputat Segretarju Eżekuttiv u għaldaqstant id-Dipartiment kien ser imexxi din ir-rakkomandazzjoni lil-Ministru konċernat. Wara li s-Segretarju Eżekuttiv informa lill-membri preżenti li hu kien diġa' ikkomunika b'dan lis-Sinjura Attard li kienet aċċettat mill-ġdid il-ħatra, il-membri qabblu li għalhekk in-nomina tas-Sinjura Attard bħala Deputat Segretarju Eżekuttiv tar-Regjun Għawdex għandha tinzamm.
- *Ippjanar u Akkumulu ta' Vacation Leave 2017 – 2018* – fejn is-Segretarju Eżekuttiv informa lill-membri preżenti li t-talbiet tiegħu li kienu ġew approvati ukoll mir-Regjun asabiex 96 siegħa mill-*Vacation Leave* tiegħu għas-sena 2017 jiġi trasferiti għas-sena 2018; kif ukoll sabiex jutilizza l-bqija tal-*Vacation Leave* li fadallu sat-tmiem is-sena 2017, kienu ġew approvati mid-Direttur għall-Gvern Lokali.
- *Kwotazzjoni għall-Assigurazzjoni tal-lanterni u l-arbli tad-dwal tat-Toroq* – fejn is-Segretarju Eżekuttiv informa lill-membri preżenti li għadu qiegħed jistenna l-parir legali mingħand l-Avukat tar-Regjun sabiex ir-Regjun ikun f'pożizzjoni aktar komda li jiddeċiedi dwar din l-polza;
- *Proġett Kulturali Ambizzjuż* – fejn il-President Dr Samuel Azzopardi informa lill-membri preżenti li hu kellu jerġa' jkellem lill-Artist is-Sur Austin Camilleri sabiex jara l-proġress li sar dwar dan il-proġett u li wieħed jittama li fil-ġranet li ġejjin jerġa' javvicina lill-Artist sabiex jara xi żviluppi kien hemm;

70.2.3 Għalhekk, minħabba li ma kienx hemm aġġornamenti oħra, il-laqqgħa tkomplet skont l-aġenda.

70.3 Holqien tal-Gozo Development Agency

70.3.1 Il-President Dr Samuel Azzopardi, wara li għamel referenza għall-minuti tal-laqqgħa preċedenti li kienu għadhom kif ġew approvati, informa lill-membri preżenti li r-Regjun Għawdex kien qiegħed issa jaffaċċja ħafna ostakli burokratiċi sabiex jingagħga direttament miegħu numru ta' esperti varji għal żmien definit u b'konnessjoni biss mal-Proġetti li għandu taħt il-Programm Interreg MED 2014-2020, u li dan id-dewmien kien eventwalment qiegħed jiffa' f'riskju saħansitra l-partecipazzjoni tal-istess Regjun f'dawn il-proġetti.

70.3.2 Filwaqt li fakkar ukoll kif fil-bidu tas-sena 2017, hekk kif kienu ġew approvati l-Proġetti rispettivi u bdiet il-ħidma fuqhom, kienu ġew ukoll immedija diskussjonijiet mill-Aġenzija Pubblika *Malta Intelligent Energy Management Agency* (MIEMA) kemm mar-Regjun Għawdex kif ukoll mal-Ministeru għal Għawdex sabiex titwaqqaf formalment u legalment il-*Gozo Development Agency* wara li din kienet ġiet oriġinarjament inħolqot biss biex f'isem ir-Regjun tapplika għall-istess proġetti bit-tama ukoll li jekk dawn il-proġetti jiġu approvati, eventwalment tiġi imwaqqfa formalment biex tamministra ukoll hi dawn il-Proġetti bil-possibilità li tkun tista' tingagħga n-nies magħha kif ukoll tutilizza r-riżorsi umani tal-membri/organizzazzjonijiet fi ħdanha, għarrafhom ukoll li l-istess diskussjonijiet kienu inbdew ukoll mad-Divizjoni tal-*EU & International Affairs* fi ħdan id-Dipartiment għall-Gvern Lokali sabiex tiġi esplorata u determinata il-legalità ta' din l-Aġenzija.

70.3.3 Għalhekk, il-President, filwaqt li informa lill-membri ukoll li kien biss riċentament li r-Regjun kien nformat li d-Dipartiment ma kienx sab xi oġezzjoni partikulari la għat-twaqqif ta' din l-Aġenzija kif ukoll li r-Regjun Għawdex ikun membru fundatur tagħha u li titwaqqaf fi hdanu, ir-Regjun hadem fuq it-tfassil ta' statut li bih tkun tista' titwaqqaf din l-Aġenzija formalment u legalment u minhabba li dan kien ukoll ingħata lill-Avukat tar-Regjun sabiex tevalwah u tagħti l-konkluzjonijiet tagħha fuqu, dan l-istatut ġie eventwalment finalizzat u llum qiegħed jitreppja għall-approvazzjoni jew mod ieħor fi hdan ir-Regjun.

70.3.4 Għaldaqstant, il-President Dr Samuel Azzopardi, stieden lis-Segretarju Eżekuttiv sabiex jaqra l-istatut kif imfassal u finalizzat filwaqt li kemm-il darba hess li għandu ukoll jintervjeni sabiex jispjega u jiċċara ċertu punti għal benefiċċju tal-membri preżenti.

70.3.5 Wara li nqara l-istatut u saret diskussjoni pjuttost twila sabiex il-membri ikunu f'pożizzjoni aktar komda li jiddeċiedu dwar it-twaqqif ta' din l-Aġenzija, il-membri approvaw l-istatut u qabblu li din għandha titwaqqaf legalment sabiex b'hekk il-proġetti preżenti u futuri tar-Regjun Għawdex mhux biss jissoktaw kif suppost imma ukoll jiġu esplorati proġetti oħra li jistgħu jsiru fil-futur bit-twaqqif ta' din l-Aġenzija.

70.3.6. Il-membri qabblu ukoll li r-rappreżentanti tar-Regjun Għawdex fuq din l-Aġenzija għandhom ikunu l-President u s-Segretarju Eżekuttiv tar-Regjun Għawdex u li għandhom ikunu awtomatikament ir-rappreżentanti legali tal-Aġenzija ukoll skont ma jipprovi Artiklu 14(1) tal-Avviz Legali Nru 320 tal-2011. Ir-Regjun approva ukoll li kif jitlestew il-proċeduri kollha u l-proġetti kollha jiġu approvati mill-Awtoritajiet kompetenti sabiex eventwalment jgħaddu uffiċċjalment lill-GDA, għandu jinholoq fond temporanju li jgħaddi lil din l-Aġenzija li minnu jkun jistgħu jithallsu l-ispejjeż kollha inizzjali b'konnessjoni mal-Proġetti, kif ukoll li r-Regjun għandu japplika sabiex jikkwalifika għall-fondi ta' ko-finanzjament kif offruti lir-Regjuni u l-Kunsilli Lokali mill-Gvern Ċentrali bil-kundizzjoni li s-somom li jkun hareġ ir-Regjun, minbarra l-fondi ta' ko-finanzjament mogħtija lir-Regjun Għawdex, iridu jiġu rifiużi wara li jsir ir-rimbors tal-ispejjeż amministrattivi mill-proġetti rispettivi. Fil-każ tal-ispejjeż relatati mal-pagi tal-impjegati preżenti u futuri tar-Regjun Għawdex, il-membri qabblu li r-rifiużjoni għandha tinqasam bejn ir-Regjun Għawdex u l-GDA abbażi tal-ammont ta' siegħat li jkun għew iddedikati mill-impjegati rispettivi għall-proġetti u li dawn tal-aħħar biss għandhom imorru fil-fond tal-GDA u bil-bqija jingħataw lir-Regjun Għawdex.

70.3.7 Fl-aħħar il-President Dr Samuel Azzopardi, filwaqt li rrimarka li hu jinsab ukoll infurmat li t-taħdidiet mal-Ministeru għal Għawdex sabiex jiffirma parti mill-Aġenzija kienu għadhom għaddejnin xorta waħda u li l-Aġenzija kellha tiġi mwaqqfa bejn ir-Regjun Għawdex u l-Aġenzija Pubblika MIEMA biss sempliċement minhabba li l-ingaġġ tal-esperti sabiex jaħdmu fuq il-proġetti tar-Regjun kienu waslu fi sqaq, stieden ukoll lill-membri preżenti sabiex kemm-il darba jixtiequ huma ukoll jutilizzaw din l-Aġenzija biex jesploraw u jisfruttaw proġetti futuri fil-lokalità tagħhom b'ko-finanzjament mill-Unjoni Ewropea, sabiex kemm-il darba huma interessati, kienu qegħdin jiġu mistiedna jingħaqqudu huma ukoll bħala membri fi hdan l-Aġenzija li hi miftuħa għal kulhadd.

70.3.8 Wara diskussjoni oħra interessanti fejn numru ta' membri esprimew l-interess li jiffurmaw parti mill-*Gozo Development Agency*, ġie deċiż li jkun aktar għaqli jekk l-Aġenzija Pubblika MIEMA torganizza laqgħa ta' informazzjoni miftuħa għal kulhadd inkluż il-Kunsilli Lokali ta' Għawdex bil-għan li jingħata aktar tagħrif dwar il-funzjonijiet u l-ħidma ta' din l-Aġenzija u kif huma bħala membri jkun jistgħu jaħdmu magħha kif ukoll jisfruttaw ir-riżorsi umani tagħha u tal-organizzazzjonijiet/membri l-oħra fi hdanha.

70.3.9 Għalhekk, il-membri preżenti nkarigaw lis-Segretarju Eżekuttiv sabiex jinforma b'din ix-xewqa lill-Aġenzija MIEMA sabiex tinzamm din il-laqgħa mitluba biex fiha jingħata it-tagħrif mitlub filwaqt li jkun jistgħu jistaqsu dak kollu li jixtiequ qabel ma jissieħbu huma ukoll fil-*Gozo Development Agency*.

70.4 Ċelebrazzjonijiet Jum Għawdex 2017

70.4.1 Il-President Dr Samuel Azzopardi filwaqt li faħħar l-attivitajiet li saru din is-sena b'rabta maċ-ċelebrazzjonijiet ta' Jum Għawdex u li għal darb'oħra reġgħu inżammu taħt il-Patroċinju Distint tal-E.T. il-President ta' Malta u li attendiet għalihom l-Eċċellenza Tagħha Marie-Louise Coleiro Preca President, kif ukoll għall-ewwel darba dawn iċ-ċelebrazzjonijiet inżammu fuq jumejn filwaqt li ġie inawgurat l-Uffiċċju Reġjonali l-ġdid, ma setax ma jerġax jirrimarka l-fatt li mhux is-Sindki kollha attendew għal dawn l-attivitajiet organizzati mir-Regjun Għawdex, kif ukoll in-nuqqas kbir ta' attendenza mill-Kunsillieri Għawdxin li veru kien xokkanti. U dan meta iċ-ċelebrazzjonijiet ta' Jum Għawdex mhux biss kienu qegħdin jiġu ċelebrati fuq jumejn, imma agħar minn hekk meta kulhadd kien jaf li kienet ġiet mistiedna l-President tar-Repubblika u saħansitra attendiet ukoll, kif ukoll meta dawn l-attivitajiet saru

b'sagrificċju finanzjarju mhux f'it minkejja l-predikament finanzjarju mhux żgħir li għandu r-Regjun u filwaqt li l-applikazzjoni tar-Regjun għall-fondi kulturali kienet reġgħet għet għal darb'oħra rifjutata aktar kmieni din is-sena.

70.4.2 Il-President kompli ukoll, billi informa lill-membri preżenti li għalkemm kien gie deċiż li għall-Kunċert fl-Okkażjoni ta' Jum Għawdex ta' din is-sena kellu jkun mistieden il-Kor Gaulitanus ta' Maestro Colin Attard kif maqbul mill-membri fl-aħħar laqgħa, minħabba mpenji oħra fil-viċin, dan ma kienx aċċetta li jtellà l-Kunċert hu u li eventwalment kienet għet mistiedna tiegħu sehem minflok il-*Gozo Youth Wind Band* taht id-direzzjoni tas-Surmast u Fundatur Maestro Joseph Grech li fi f'it jiem kien kapaċi jtellà Kunċert varjat u sabiħ għall-okkażjoni. Hu informa lill-membri preżenti ukoll li għat-Tberik tal-Uffiċċju Reġjonali l-għdid kien gie mistieden jattendi l-Eċċellenza Tiegħu Mons Mario Grech, Isqof tad-Djoċesi ta' Għawdex u li minħabba mpenji f'Ruma ma setax jattendi u bħala rapreżentant tiegħu fl-assenza tiegħu kien bix-xieraq intbagħat Mons Dr Joseph Bezzina, Storiku u Arkivista tal-Arkivju Nazzjonali ġewwa Għawdex u li ħadem ħafna sabiex fit-28 ta' Ottubru ikun infakkar bħala Jum Għawdex, kif ukoll sabiex jitwaqqaf Monument f'għet Saverio Cassar ġewwa Pjazza Indipendenza-It-Tokk, Victoria, Għawdex.

70.4.3 Wara diskussjoni qasira fejn il-President semma' ukoll kif sadanittant Mons. Dr Joe Vella Gauċi kien gie kkonfermat *Chairman* tal-Kumitat Ċelebrazzjonijiet Nazzjonali u Reġjonali u li għalhekk wieħed jittama' li jerġgħu jissoktaw it-tentattivi sabiex Jum Għawdex ikun rikonoxxut u fl-istess waqt ċelebrat mill-Awtoritajiet Għawdxin kollha u ma jibqax kif s'issa dejjem kien fejn jiġi ċelebrat biss u separatament bi sforzi mhux żgħar minn dawk l-entitajiet interessati biss fosthom ir-Regjun Għawdex u ċ-Circolo Gozitano, is-Segeretarju Eżekuttiv informa lill-membri preżenti li matul l-attività tal-Ħadd, numru ta' mistednin kienu ssuġġerewlu sabiex għas-sena d-dieħla li taħbat il-220 Anniversarju minn meta Għawdex gie meħlus mill-Franċiżi, jittella' d-dramm jew partijiet mir-Rumanz 'Il-Qassis li rebaħ', kitba tas-Sur George Scicluna.

70.4.4 Għalhekk, wara diskussjoni oħra qasira, il-membri qabblu li s-Segretarju għandu jagħmel diskussjonijiet preliminari mal-*Gozo Creative Theatre Club* minħabba li l-Fundatur tiegħu, is-Sur George Mizzi kien diġa' tella' dan id-dramm f'Teatru ewlieni ġewwa l-Belt Victoria fil-passat, sabiex ir-Regjun ikun f'pożizzjoni aktar komda li jiddeċiedi jew mod jekk din il-proposta tistax titwettagħ u ssir realta' jew mod ieħor, jiddependi s'intendi minn dak kollu li din l-organizzjoni tirrikjedi.

70.5 Korrispondenza

Tressqet Korrispondenza mingħand:

70.5.1 *E-mail* mingħand id-DG *Environment* fi ħdan il-Kummissjoni Ewropea fejn b'dispaċir tinforma lir-Regjun Għawdex li l-applikazzjoni sottomessa minnu b'rabta mal-interess li jkunu parteċipi fil-proġett b'rabta mal-Pakkett ta' Ekonomija Ċirkulari li gie adottat mill-Kummissjoni Ewropea u li bih jiġu mgħejjuna n-negozzi u l-konsumaturi Ewropej biex jagħmlu t-tranzizzjoni għal ekonomija aktar b'saħħiitha u aktar ċirkulari fejn ir-riżorsi jintużaw b'mod aktar sostenibbli, ma għetx milqugħa għax kien hemm rispons qawwi ħafna u kien impossibbli li jaċċettaw kull applikazzjoni - Ir-Regjun innota l-kontenut filwaqt li esprima d-diżappunt tiegħu għal dak li ġara għax iħossu li hemm ħtieġa kbira li n-negozzi Għawdxin jkunu dejjem infurmati fil-ħin bl-iżviluppi ekonomiki li jkunu qegħdin iseħħu fl-Unjoni Ewropea sabiex ħadd ma jibqa' lura, u li kien proprju għal dan il-għan li ir-Regjun kien oriġinarjament applika.

70.5.2 *E-mail* u Stedina mill-Assoċjazzjoni tal-Kunsilli Lokali(AKL) datata 8 ta' Novembru 2017, fejn tavza li l-Assoċjazzjoni qegħda ġentilment tistieden lis-Sindki, Viċi-Sindki, Kunsillieri u Segretarji Eżekuttivi għar-Riċeviment tal-Milied li din is-sena ser jinżamm nhar il-Ħamis, 28 ta' Diċembru 2017 ġewwa l-Palazz Verdala, Il-Buskett - Ir-Regjun innota l-kontenut.

70.5.3 *E-mail* mingħand il-*Gozo Regional Committee* – MCESD fejn tistieden lill-membri u l-organizzazzjonijiet li jirrapreżentaw sabiex jissottomettu suġġetti li jixtiequ li jiġu diskussi fi ħdan l-istess Kumittat matul is-sena 2018 - Ir-Regjun innota l-kontenut, filwaqt li l-President Dr Samuel Azzopardi appella sabiex dawk il-membri jew Kunsilli Lokali li għandhom xi proposta f'dan ir-rigward sabiex jgħadduha lis-Segretarju Eżekuttiv ħalli eventwalment jgħaddiha lil dan il-Kumitat.

70.5.4 Ċirkulari Nru 34/2017 maħruġa mid-Dipartiment għall-Gvern Lokali fejn qegħdin jingħataw id-dettalji tal-allokkazzjoni finanzjarja għas-sena 2018 tal-Kunsilli Lokali rispettivi – Ir-Regjun innota l-kontenut, filwaqt li l-President Dr Samuel Azzopardi informa lill-membri preżenti li għal darb'oħra r-Regjuni ġew esklużi u tħallew mingħajr allokkazzjoni finanzjarja.

70.5.5 *E-mail* mingħand id-Dipartiment għall-Gvern Lokali datata 27 ta' Novembru 2017 fejn iħabbru li l-*European Committee of the Regions*(CoR) li tiegħu r-Regjun hu rapreżentat mill-President Dr Samuel Azzopardi u s-Sur Joseph Cordina, qegħdin jippromwovu u joffru kors qasir *on-line* 'How to make the most of EU resources for regions and cities' u li dan minbarra li hu bla ħlas, il-Kunsilli Lokali qegħdin jiġu mistiedna jipparteċipaw u japplikaw għax dan il-kors ser jibda fil-15 ta' Jannar 2018 - Ir-Regjun innota l-kontenut, filwaqt li l-President Dr Samuel Azzopardi inkariga lis-Segretarju Eżekuttiv sabiex jgħaddi din l-informazzjoni għall-attenzjoni mill-ġdid tal-Kunsilli Lokali ta' Għawdex filwaqt li appella sabiex dawk il-Kunsilli Lokali interessati jinkoraġġixxu aktar nies fi ħdan il-lokalità tagħhom sabiex japplikaw huma ukoll.

70.5.6 *E-mail* u Ċirkulari AKL 104/2017 mill-Assoċjazzjoni tal-Kunsilli Lokali(AKL) datata 28 ta' Novembru 2017, fejn filwaqt li tinkludi *Newsletter* maħruġa mill-*European Direct Information Centre* (EDIC) dwar ir-rebħ tal-European Prize 2017, tistieden lill-Kunsilli Lokali sabiex jipparteċipaw billi jissottomettu l-applikazzjoni tagħhom għal dan il-Premju prestiġjuż sal-15 ta' Jannar 2018 - Ir-Regjun innota l-kontenut filwaqt li inkariga lis-Segretarju Eżekuttiv sabiex jerġa' jibgħat din l-email lill-Kunsilli Lokali ta' Għawdex għall-attenzjoni tagħhom.

70.5.7 *E-mail* mingħand il-*Gozo Regional Committee* – MCESD fejn tistieden lill-membri u l-organizzazzjonijiet li jirrapreżentaw sabiex jiddiskutu d-Dokument '*Integrated Territorial Development Strategy for Gozo 2017 – 2020*' li ġie imniedi mis-Segretarjat Parlamentari għall-Fondi Ewropej u Djalogu Soċjali flimkien mal-Ministeru għal Għawdex, u li bħalissa għaddejja konsultazzjoni pubblika dwaru - Ir-Regjun innota l-kontenut, filwaqt li l-President Dr Samuel Azzopardi stieden lill-membri preżenti sabiex kemm f'isimkom kif ukoll f'isem il-Kunsill Lokali rispettiv tagħhom, iressqu l-proposti tagħhom għal dan id-dokument sabiex jiġu diskussi u approvati jew mod ieħor fil-Laqqha tar-Regjun Għawdex li jmiss.

70.5.8 *E-mail* u Stedina mill-Assoċjazzjoni tal-Kunsilli Lokali(AKL) datata 21 ta' Diċembru 2017, fejn tavza filwaqt li tistieden lis-Sindki, Viċi-Sindki, Kunsillieri sabiex jingħaqdu magħha għal bdil ta' Awguri mal-President tar-Repubblika ta' Malta, l-Arċisqof ta' Malta, il-Prim Ministru ta' Malta u l-iSpeaker tal-Kamra tar-Rapreżentanti nhar l-Erbgħa, 27 ta' Diċembru 2017 u mal-Kap tal-Oppożizzjoni nhar is-Sibt 23, ta' Diċembru 2017 - Ir-Regjun innota l-kontenut.

70.6 Approvazzjoni tal-Pagamenti

70.6.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati lir-Regjun għall-approvazzjoni.

70.6.2 Wara l-ispijega sodisfaċenti li ngħatat mis-Segretarju Eżekuttiv fejn ġie imfisser kull ħlas rispettiv, ir-Regjun approva l-iskeda tal-pagamenti nru 53 li tammonta għal €32,569.77ċ kif annessa mal-minuti.

70.7 Materji Oħra

70.7.1 Il-President Dr Samuel Azzopardi filwaqt li fakkar lill-membri li nhar it-Tlieta 5 ta' Diċembru 2017 l-Awditur Ġenerali kien għadda r-Rapport tiegħu dwar il-Ħidma tal-Gvern Lokali lill-iSpeaker tal-Kamra tar-Rapreżentanti u li dan tpoġġa fuq il-Mejda tal-Kamra u għadaqstant sar dokument pubbliku, informa lill-membri preżenti kif ir-Regjun Għawdex jissemma' fi tlett okkażjonijiet f'dan ir-rapport li huma; fis-Sommarju tar-Rapport f'paġna 7, fejn jingħad li r-Regjun Għawdex naqas li jissottomtti il-*Financial Statements* għas-sena 2016 sal-aħħar ċans mogħti mill-Awditur Ġenerali li hu Ottubru 2017; it-tieni darba meta jsir aċċenn għall-Proġett tad-Dwal tat-Toroq f'paġna 28, fejn jingħad li mir-Regjuni kollha, ir-Regjun Għawdex biss kien ġie mgħoddi r-responsabbiltà tad-dwal tat-toroq grazzi għall-proġett pilota immexxi mis-*Sustainable Energy & Water Conservation Unit*(SEWCU) b'ko-finanzjament mill-Unjoni Ewropea u li dan il-proġett ma kienx implimentat b'suċċess tant li intalab aktar finanzjament għalih mingħand il-Gvern Ċentrali; u it-tielet darba meta meta jsir aċċenn għall-Inizzjattivi Finanzjarji għar-Regjuni fejn jingħad li r-Regjun Għawdex flimkien mar-Regjuni l-oħra kienu ibbenefikaw minn Inizzjattiva Finanzjarja speċifika għalihom sabiex ifasslu Pjan Ekonomiku, Soċjali u Ekonomiku għar-Regjun rispettiv tagħhom u li r-Regjun Għawdex kien issottometta Pjan preliminari u l-Pjan imma għadu ma ngħatax il-fondi assoċċjati miegħu. Għaldaqstant, is-Segretarju Eżekuttiv intalab jagħti spjegazzjoni ta' dan kollu.

Is-Segretarju Eżekuttiv filwaqt li fakkar kif kien biss f'Lulju li għadda li r-Regjun kien approva l-*Financial Statements* għas-sena 2016 minhabba li dawk tal-2015 kienu ġew approvati fi Frar li għadda ukoll minhabba li ma kienx sar Interim Audit mal-bidla tas-Segretarju Eżekuttiv, informa lill-membri preżenti li l-awditjar fuqhom kien għadu għaddej u li għadhom ma humiex konklużi u li kien għalhekk li dawn ma kienux intbagħtu għand l-Awditur Ġenerali sal-aħħar data possibbli. Riġward it-tieni aspekt is-Segretarju ma kellux aktar xi jzid għax kien diġa ingħata aġġornament dwar din il-materja fil-bidu tal-laqgħa. Filwaqt li għat-tielet aspekt is-Segretarju Eżekuttiv informa lill-membri preżenti li kien biss riċentament li d-Dipartiment għarrfu sabiex jissottometti l-proġetti approvati mir-Regjun b'rabta mal-Pjan Ekonomiku, Soċjali u Ekonomiku tar-Regjun kif ukoll tal-estimi finanzjarji tagħhom sabiex id-Dipartiment għall-Gvern Lokali ikun f'pożizzjoni li jgħaddi l-finanzjament rispettiv lir-Regjun Għawdex u li dan għadu qiegħed jiġi imfassal.

70.7.2 Il-President Dr Samuel Azzopardi għarraf lill-membri preżenti li r-Regjun Għawdex kien irċieva l-inviti biex għal darb'oħra jerga' jipparteċipa fil-*Festival des Lycéens et Apprentis – European Orchestra – Région Aquitaine* peress li ser jerga' jiġi organizzat bejn it-tlettax(13) u d-dsatax(19) ta' Mejju 2018. Filwaqt li fakkar kif f'Lulju li għadda kienu inbdew ukoll kuntatti mal-organizzaturi peress li kienu qegħdin jiġu kkunsidrati ħafna proposti għall-futur ta' dan il-Festival fosthom li jiġu sfruttati fondi oħra mill-Unjoni Ewropea taħt xi programm partikulari ieħor, bi pjaċir ħabbar ukoll li l-applikazzjoni mibgħuta f'isem r-Regjuni applikanti kollha sabiex dan il-proġett jintagħzel jipparteċipa taħt il-Programm Erasmus+ kienet ġiet aċċettata u għaldaqstant wieħed jittama' ukoll li dan jista' eventwalment iwassal biex għall-edizzjoni tal-Festival tas-sena 2018 jingħataw xi fondi lill-parteċipanti kif ukoll li fil-futur l-istess Festival jibda jiġi organizzat ukoll fir-Regjuni parteċipanti inkluż ġewwa Għawdex.

Wara diskussjoni interessanti fejn għall-benefiċċju ta' dawk il-membri li ma tantx ilhom membri tar-Regjun Għawdex ġiet spjegata mill-ġdid l-importanza tal-parteċipazzjoni ta' studenti promettenti fil-qasam mużikali Għawdxin f'dan l-avveniment annwali uniku fejn numru ta' mużiċisti żgħażaġħ minn Regjuni differenti tal-Ewropa jingħaqdu sabiex jiffurmaw l-*European Youth Orchestra*, ir-Regjun iddeċieda li għall-edizzjoni tas-sena d-dieħla jerga' jipparteċipa u li għandu jerga' jinħatar s-Surmast Mark Gauci sabiex jagħmel l-*auditions* biex eventwalment jintgħażlu l-mużiċisti żgħażaġħ li ser jirrapreżentaw lir-Regjun Għawdex f'Mejju 2018 ġewwa Aquitaine fi Franza.

70.7.3 Kif kien intimat aktar kmieni matul il-laqgħa, is-Segretarju Eżekuttiv, is-Sur George Refalo, informa lill-membri preżenti li wara li kien ġie stabbilit mill-katalgi miġbura t-tip ta' għamara li tixraq l-aktar għall-Uffiċċji Reġjonali l-ġodda, instab li l-uniku stabbiliment li jimportaw f'Malta din it-tip ta' għamara li inżertat tiġi prodotta fil-Polonja mill-Kumpanija *B.M Office Furniture Factory* huma s-Sur Reuben Micallef minn Ħal-Qormi, Malta, il-Kumpanija *Newline Living Concept* u l-Aġent f'Malta ta' Kumpanija oħra Pollakka *Quick Turtle*.

Għalhekk, wara diskussjoni interessanti fejn intwerew is-settijiet ta' għamara li l-aktar dehru idonji għall-Uffiċċji Reġjonali u li deher li hemm qbil fuqhom, filwaqt li ngħatat indikazzjoni ukoll ta' kemm bejn wieħed u ieħor kien qiegħed jiġi previst li ser jiġu stmati lir-Regjun, ġie deċiż li għandhom jintalbu l-kwotazzjonijiet finali mingħand dawn il-Kumpaniji rispettivi sabiex ir-Regjun Għawdex ikun f'pożizzjoni aktar komda li jiddeċiedi mingħand liema Kumpanija jew Kumpanija għandha tinxtara l-għamara li intgħażlet, sabiex ir-Regjun ifittex jordna l-għamara l-ġdida ħalli tissokta l-ħidma tar-Regjun minn dawn l-Uffiċċji Reġjonali l-ġodda mill-aktar fiss possibbli.

70.7.4 Is-Segretarju Eżekuttiv għarraf lill-membri preżenti ukoll li ssa li r-Regjun Għawdex diġa qiegħed jopera mill-Uffiċċji Reġjonali l-ġodda, kif ukoll ingħaqad mal-*istaff* tar-Regjun is-Sur Vincent Xerri, kienet qegħda tinħass il-ħtieġa li tinxtara *photocopier/scanner/printer* minhabba li r-Regjun qatt ma kellu għax fil-passat kien juża dik tal-Kunsill Lokali Citta Victoria u fil-preżent qiegħed jinqed b'apparat gentilmint misluf minn sid il-post, is-Sur Daniel Galea, kif ukoll *Laptop* għall-President tar-Regjun u ieħor għas-Sur Vincent Xerri flimkien ma' *External Hardisk* li jservi ta' *backup* komuni għall-ħaddiema kollha kif ukoll *shredder* tal-karti.

Wara diskussjoni qasira fejn is-Segretarju Eżekuttiv infurmahom li hu kien diġa ġabar tlett kwotazzjonijiet mingħand stabbilimenti varji, il-membri qablu li dawn għandhom jinxtraw mingħand l-irħass offerent.

70.7.5 Il-President Dr Samuel Azzopardi, informa lill-membri preżenti li fuq sugġeriment imressaq mis-Sur Franco Ciangura, hu jaqbel u jħoss li ssa li r-Regjun Għawdex għandu għall-ewwel darba

mit-twaqqif tiegħu Uffiċċju Reġjonali, għandu jkollu ukoll Monument li fih ikunu rapreżentati l-Kunsilli Lokali kollha ta' Għawdex.

Wara li s-Sur Ciangura gie mistieden jagħti l-intervent tiegħu fuq din il-proposta, kif ukoll is-Segretarju Eżekuttiv semma' kif hu bil-kunsens tal-President Dr Samuel Azzopardi kien diġa' indaga dwar x'possibilitajiet jeżistu li xi darba r-Reġjun Għawdex iwaqqaf monument jew fil-foss taċ-Ċittadella minħabba li hemm l-armi varji kollha li Għawdex kellu matul il-medda taż-żminijiet jew fuq ir-Ravelin li jinsab fil-quċċata tat-Telgħa tal-Belt biswit il-*Visitors Centre* qabel l-entrata taċ-Ċittadella, u li mhux biss ma kienx jidher li hemm oġġezzjoni partikulari imma pjuttost interess u entużjażmu sabiex dan jitwaqqaf, il-membri preżenti qabblu li r-Reġjun Għawdex għandu jressaq it-talba tiegħu liċ-*Cittadella Management Committee* għall-approvazzjoni jew mod ieħor sabiex iwaqqaf Monument fuq wieħed miż-żewġ postijiet imsemmija fiċ-Ċittadella b'kollaborazzjoni sħiħa ma' dan l-istess Kumitat kemm dwar id-daqs, l-għamla, it-tnedija ta' kompetizzjoni għad-disinn kif ukoll l-għażla tad-disinn u t-twaqqif tal-monument rispettiv.

70.7.6 Il-President Dr Samuel Azzopardi, filwaqt li għarraf lill-membri preżenti li r-Reġjun għadu ma rċieva l-ebda risposta mid-Dipartiment għall-Gvern Lokali għall-ittra mibgħuta mir-Reġjun f'isem il-Kunsilli Lokali ta' Għawdex fejn kienu qegħdin għal joġġezzjow għall-fatt li, bis-saħħa ta' Ċirkulari Numru 21/2017 datata 14 ta' Awwissu 2017 u maħruġa mid-Dipartiment għall-Gvern Lokali, kienet għal darb'oħra reġgħet tnediet l-iskema - Inizzjattiva dwar Restawr ta' Postijiet Storiċi 2017 li kienet speċifikament riservata biss għall-Kunsill Lokali li hemm f'Malta u teskludi għal kollox il-Kunsilli Lokali ta' Għawdex kollha, informa lill-membri preżenti li fl-aħħar ta' Ottubru 2017 kienet tħabbret Skema ta' Restawr ta' Postijiet Pubbliċi mill-Ministeru għal Għawdex u li kienet għalqet fl-ewwel ta' Diċembru u li kollox jindika li wisq probabli kien għalhekk il-Kunsilli Lokali ta' Għawdex kienu reġgħu ġew għal darb'oħra esklużi minħabba li kienu qegħdin jiġu offruti skema simili mill-Ministeru għal Għawdex.

Wara diskussjoni oħra interessanti fejn issemmev xi defiċjenzi fl-iskema kif imħabbra fl-istess skema, il-membri filwaqt li reġgħu oġġezzjonaw għal fatt li dan jidher li reġa' rrepetar ruħu din id-darba mid-Dipartiment għall-Gvern Lokali meta tħabbar Inizzjattivi riservati biss għall-Kunsilli Lokali Maltin bil-konsegwenza li qegħda allura ssir diskriminazzjoni, sempliċament għax il-Ministeru għal Għawdex kien qiegħed joffri skemi simili jew l-istess, iddeploraw dan l-aġir kull meta ssir din it-tip ta' distinzjoni reġjonali.

70.7.7 Il-President Dr Samuel Azzopardi, filwaqt li għamel referenza għar-rapport dwar ir-Riforma fir-Reġjuni li fuq talba tal-Assoċjazzjoni tal-Kunsilli Lokali hu kien involut bis-sħiħ fil-kumpilazzjoni tiegħu u li kien tressaq għad-diskuss fl-aħħar laqgħa tal-istess Assoċjazzjoni, stieden lill-membri preżenti sabiex kull minn għandu xi proposta li jhoss li għandha tiġi diskussa, sabiex jagħmel dan minħabba li kollox jindika li d-diskussjonijiet dwaru ser jitkomplew fil-laqgħa tal-Assoċjazzjoni li jmiss.

70.7.8 Inqara r-Rapport tal-aħħar Laqgħa li nżammet fil-Belt ta' Brussel, il-Belġju, fir-Rapreżentanza tal-Istat tal-Lower Saxony tal-Ġermanja b'rabta mal-Inizzjattiva dwar il-Finanzjament tar-Reġjuni wara l-2020 u li intbagħat lir-Reġjuni membri kollha tal-Unjoni Ewropea sabiex jaġġornawhom filwaqt li jhajjru aktar Reġjuni jissieħbu.

70.7.9 Proġett ta' Ġemellaġġ bejn il-Lokalità ta' San Lawrenz u post fil-Gżira ta' Krk bil-possibilità ta' Ġemellaġġ ukoll bejn il-Gżira ta' Għawdex u l-Gżira ta' Krk fil-Kroazja – Minħabba li s-Sindku ta' San Lawrenz, is-Sur Noel Formosa, ma kienx preżenti għal-laqgħa, il-membri qabblu li din il-materja għandha li tiġi diskussa f'laqgħa oħra li fiha jkun attenda s-Sindku tal-Lokalità.

Il-laqgħa ntemmet fit-8.35p.m. u giet aġġornata *sine die*.

Wara kien hemm skambju tal-Awguri għas-Sena l-ġdida 2018 bejn il-Membri preżenti.

IFFIRMATA

IFFIRMATA

Dr. Samuel Azzopardi
President

George Refalo
Segretarju Eżekuttiv